

उद्योग अधिकारी (तांत्रिक) वर्ग-२ या पदावर
नामनिर्देशनाने करण्यात आलेली नियुक्ती रद्द
करण्याबाबत.

महाराष्ट्र शासन
उद्योग, उर्जा व कामगार विभाग
शासन निर्णय क्रमांक: आयएसटी २०११/२०३५/प्र.क्र.२७८/उद्योग-३,
मादाम कामा मार्ग, हुतात्मा राजगुरु चौक,
मंत्रालय, मुंबई - ४०० ०३२.
तारीख: २८ फेब्रुवारी, २०१४.

वाचा -

- १) महाराष्ट्र लोकसेवा आयोग, मुंबई यांचे पत्र क्रमांक-११७४ (१)२७४५/VIII, दिनांक ०५ नोव्हेंबर, २०११.
- २) महाराष्ट्र लोकसेवा आयोग, मुंबई यांचे पत्र क्रमांक-११७४ (१)२७४५/VIII, दिनांक २६ मार्च, २०१२
- ३) शासन निर्णय, उद्योग, ऊर्जा व कामगार विभाग समक्रमांक दि.३१.१२.२०१२
- ४) उद्योग संचालनालयाचा कार्यालयीन आदेश क्र.उसं/आस्था/नियुक्ती/उ.अ.(तां)/२०१३/बी-१७९, दि. ४.०१.२०१३
- ५) श्री.मि.भि. देवरे यांचे पत्र दि. २.०३.२०१३ व २.०४.२०१३

प्रस्तावना -

महाराष्ट्र लोकसेवा आयोग, मुंबई यांनी दिनांक ०५ नोव्हेंबर, २०११ च्या पत्रान्वये शिफारस केलेल्या १९ उमेदवारांच्या नियुक्तीचे आदेश शासन निर्णय, उद्योग, ऊर्जा व कामगार विभाग समक्रमांक दि.३१.१२.२०१२ अन्वये काढण्यात आले. त्याअनुषंगाने संदर्भ क्र.३ अन्वये उद्योग संचालनालयाने सदर उमेदवारांच्या पदस्थापनेबाबतचे कार्यालयीन आदेश निर्गमित केले. या आदेशातील परिच्छेद ४ अनुसार संबंधित उमेदवारांनी सदर आदेशाच्या दिनांकापासून ३० दिवसांच्या आत नियुक्तीच्या पदावर रुजू होणे आवश्यक होते. तथापि, सदर आदेशातील अ.क्र.१ वर असलेले श्री.मिलिंद भिकनराव देवरे हे विहित कालावधीमध्ये कार्यालयात हजर झालेले नाहीत. श्री.देवरे यांनी, नियुक्तीसाठी महाराष्ट्र लोकसेवा आयोगाकडे सादर केलेल्या अर्जामध्ये नमूद केलेल्या निवासी पत्त्यावर, उद्योग संचालनालयाने पोस्टाद्वारे पाठविलेली कार्यालयीन आदेशाची प्रत, श्री.देवरे हे सदर पत्त्यावर राहत नसल्यामुळे परत आलेली असून, दरम्यान आपल्या निवासी पत्त्यामध्ये बदल झाला किंवा कसे याबाबत श्री.देवरे यांनी शासनास किंवा उद्योग संचालनालयास काहीही कळविलेले नाही.

२. श्री.देवरे यांच्या दि.२.०३.२०१३ च्या पत्राच्या अनुषंगाने त्यांच्या पदस्थापनेबाबतच्या उद्योग संचालनालयाच्या दि. ४.०१.२०१३ च्या कार्यालयीन आदेशाची प्रत ई-मेलद्वारे व त्यांनी दिलेल्या पत्त्यावर हस्तवटवड्याने दि. ८.०३.२०१३. रोजी पोहोच करण्यात आली. त्यास अनुसरून श्री. देवरे यांनी त्यानंतर सुमारे २५ दिवसांनंतर त्यांच्या नियुक्तीच्या पदावर रुजू होण्यासाठी दि. २.०४.२०१३ च्या पत्रान्वये ३ महिन्यांची मुदतवाढ मागितली. तथापि, त्याप्रमाणे त्यांना शासनाने रुजू होण्यास मुदतवाढ मंजूर केली किंवा कसे यासाठी अथवा मागितलेला मुदतवाढीचा कालावधी उलटून गेल्यानंतरही त्यांनी शासनाशी किंवा उद्योग संचालनालयाशी कोणत्याही मार्गाने संपर्क साधलेला नाही. यावरून श्री. देवरे “उद्योग अधिकारी (तांत्रिक)

वर्ग-२” या पदावरील त्यांच्या नियुक्तीबाबत गंभीर नसून सदर नियुक्तीमध्ये त्यांना स्वारस्य नसल्याचे दिसून येते. त्यामुळे शासनाने पुढीलप्रमाणे निर्णय घेतलेला आहे.

शासन निर्णय-

उद्योग संचालनालयाच्या आस्थापनेवरील “उद्योग अधिकारी (तांत्रिक) वर्ग-२” या पदासाठी शासन निर्णय समक्रमांक दि.३१.१२.२०१२ अन्वये निर्गमित करण्यात आलेल्या १९ उमेदवारांच्या नियुक्तीच्या आदेशातील अ.क्र. १ वर असलेले श्री.मिलिंद भिकनराव देवरे हे विहित कालावधीमध्ये नियुक्तीच्या पदावर रुजू झालेले नसल्याने, महाराष्ट्र नागरी सेवा (ज्येष्ठतेचे विनियमन), नियम १९८२ मधील नियम ४ (२) (अ) अनुसार, श्री. मिलिंद भिकनराव देवरे यांची “उद्योग अधिकारी (तांत्रिक) (वर्ग-२)” या पदावर संदर्भाधिन अ.क्र.३ येथील शासन निर्णयान्वये करण्यात आलेली नियुक्ती या शासन निर्णयान्वये रद्द करण्यात येत आहे.

२. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०२२८१०५७३५२९१० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(वै.भू. लटके)

शासनाचे उप सचिव.

प्रति,

विकास आयुक्त(उद्योग) उद्योग संचालनालय, मुंबई. (२ प्रती)

त्यांना विनंती करण्यात येते की, श्री.मिलिंद भिकनराव देवरे यांच्या ई-मेलद्वारे आपणांस प्राप्त झालेल्या दि.२.०४.२०१३. च्या पत्राच्या अनुषंगाने, सदर पत्राची प्रत श्री.देवरे यांच्या ई-मेलवर पाठविण्यात यावी.

महालेखापाल, महाराष्ट्र-१ (लेखा परिक्षा) मुंबई.

महालेखापाल, महाराष्ट्र-१ (लेखा व अनुज्ञेयता) मुंबई.

महालेखापाल, महाराष्ट्र-२ (लेखा परिक्षा) नागपूर.

महालेखापाल, महाराष्ट्र-२ (लेखा व अनुज्ञेयता) नागपूर.

अधिदान व लेखा अधिकारी, मुंबई.

निवासी व लेखा अधिकारी, मुंबई.

उद्योग सहसंचालक, सर्व विभागीय कार्यालये

सचिव, महाराष्ट्र लोकसेवा आयोग, मुंबई (पत्राने)

कार्यासन उद्योग-३ (निवड नस्ती)

प्रत : श्री.मिलिंद भिकनराव देवरे, २०१/ए-विंग, गणराज रेसिडेन्स, लेन नं.१३, टिंगरे नगर, विश्रान्तवाडी, पुणे-४११ ०३२.